

2. ഇൻവെസ്റ്റ്മെന്റ് ക്ലിയറൻസ് ബോർഡ്

ചീഫ് സെക്രട്ടറി അദ്ധ്യക്ഷനായും, വ്യവസായ വകുപ്പ് അഡീഷണൽ ചീഫ് സെക്രട്ടറി കൺവീനർ ആയും കെ.എസ്.ഐ.ഡി.സി. മാനേജിംഗ് ഡയറക്ടർ, ധനകാര്യ വകുപ്പ് പ്രിൻസിപ്പൽ സെക്രട്ടറി, റവന്യൂ വകുപ്പ് പ്രിൻസിപ്പൽ സെക്രട്ടറി, പരിസ്ഥിതി വകുപ്പ് പ്രിൻസിപ്പൽ സെക്രട്ടറി, നിയമവകുപ്പ് സെക്രട്ടറി എന്നിവർ അംഗങ്ങളായും ഒരു ഇൻവെസ്റ്റ്മെന്റ് ക്ലിയറൻസ് ബോർഡ് രൂപീകരിച്ചിട്ടുണ്ട്. ഓരോ പ്രോജക്ടും വിശദമായി പരിശോധിച്ച് ബന്ധപ്പെട്ട വകുപ്പുകളുടെ അനുമതികൾ ലഭ്യമാക്കിക്കൊണ്ട് പദ്ധതികൾക്ക് അംഗീകാരം കൊടുക്കുന്നത് ഈ ബോർഡിന്റെ ചുമതലയായിരിക്കും.

(ബി-ഡി) എമർജിംഗ് കേരളയിലൂടെ വന്ന പദ്ധതികൾ ബന്ധപ്പെട്ട വകുപ്പുകളുടെ പരിഗണനയിലാണ്. വകുപ്പുകൾ പദ്ധതികളുടെ പരിശോധന നടത്തി കൈമാറുന്ന മുറയ്ക്ക് ഈ സമിതികൾ ചേർന്ന് ഉചിതമായ തീരുമാനമെടുക്കുന്നതാണ്.

സംസ്ഥാന സഹകരണ വിജിലൻസ് സംവിധാനം

11(*191) ശ്രീ. എം. ഹംസ :

ശ്രീ. ജി. സുധാകരൻ :

ശ്രീ. കെ. വി. അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാന സഹകരണ വിജിലൻസ് സംവിധാനം എന്താണെന്നും അവയുടെ പ്രവർത്തന ഉദ്ദേശ്യങ്ങൾ എന്താണെന്നും വ്യക്തമാക്കുമോ ;

(ബി) വിജിലൻസ് തലവന്റെ തസ്തിക എത്രകാലമായി ഒഴിഞ്ഞുകിടക്കുകയാണ് ; ഇതിനുള്ള കാരണം വ്യക്തമാക്കുമോ ;

(സി) ഇപ്പോൾ ലഭിക്കുന്ന പരാതികൾ എപ്രകാരമാണ് കൈകാര്യം ചെയ്യുന്ന രീതി വ്യക്തമാക്കുമോ ;

(ഡി) സഹകരണ വിജിലൻസ് വിഭാഗത്തിൽ മുഴുവൻ ജീവനക്കാരെയും നിയമിച്ച് ഈ സെല്ലിന്റെ പ്രവർത്തനം ശക്തമാക്കാൻ നടപടി സ്വീകരിക്കുമോ ?

സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി (ശ്രീ. സി. എൻ. ബാലകൃഷ്ണൻ) :

(എ) കേരള സംസ്ഥാനം മുഴുവൻ അധികാരപരിധിയോടുകൂടി ഡെപ്യൂട്ടി ഇൻസ്പെക്ടർ ജനറൽ ഓഫ് പോലീസ് (ഡി.ഐ.ജി.) റാങ്കിലുള്ള ഉദ്യോഗസ്ഥൻ വിജിലൻസ് ആഫീസറായി ഹെഡ്ക്വാർട്ടേഴ്സിലും ടിയാന്റെ കീഴിൽ ഓരോ ഡെപ്യൂട്ടി സൂപ്രണ്ട് ഓഫ് പോലീസ് റാങ്കിലുള്ള ഉദ്യോഗസ്ഥന്റെ നിയന്ത്രണത്തിൽ ദക്ഷിണ മേഖലാ മദ്ധ്യമേഖലാ ആഫീസുകളും അടങ്ങുന്നതാണ് സഹകരണ വിജിലൻസ് സംവിധാനം. സഹകരണ സംഘങ്ങളിലെ അഴിമതി, പണാപഹരണം, സാമ്പത്തിക ക്രമക്കേടുകൾ എന്നിവയിന്മേൽ അന്വേഷണം നടത്തുന്നതിനും ആയത് സഹകരണ

സംഘം രജിസ്ട്രാർക്ക് മേൽനടപടികൾ സ്വീകരിക്കുന്നതിനുമായി നൽകുന്നതിനാണ് വിജിലൻസ് വിഭാഗം ആരംഭിച്ചത്. എന്നാൽ നിലവിലുള്ള സംവിധാന പ്രകാരം സ്വതന്ത്രമായി സ്വമേധയാ അന്വേഷണം നടത്തുന്നതിനോ, അന്വേഷണം നടത്തി ലഭിക്കുന്ന റിപ്പോർട്ടുകളിന്മേൽ നേരിട്ട് മേൽനടപടികൾ സ്വീകരിക്കുന്നതിനോ വിജിലൻസ് ആഫീസർക്ക് അധികാരമില്ല.

(ബി) 9-2-11-മുതൽ ടി തസ്തിക ഒഴിഞ്ഞു കിടക്കുകയാണ്. സംസ്ഥാന പോലീസ് വകുപ്പിൽനിന്നും ഡി.ഐ.ജി. റാങ്കിലുള്ള ഒരു പോലീസ് ഓഫീസറുടെ സേവനം ലഭിക്കുന്ന മുറയ്ക്ക് മാത്രമേ ടി ഒഴിവ് നികത്തുവാൻ സാധിക്കുകയുള്ളൂ.

(സി) സഹകരണ രജിസ്ട്രാർക്ക് ലഭിക്കുന്ന പരാതികളുടെ സ്വഭാവമനുസരിച്ച് ആയത് പരിശോധിച്ച് സഹകരണ വിജിലൻസ് ആഫീസർക്ക് കൈമാറുകയും വിജിലൻസ് വിഭാഗം പരാതിയിൻമേൽ അന്വേഷണം നടത്തി റിപ്പോർട്ട് രജിസ്ട്രാർക്ക് തുടർനടപടിക്കുവേണ്ടി സമർപ്പിക്കുകയും ചെയ്യുന്നു.

(ഡി) വിജിലൻസ് വിഭാഗത്തിന്റെ പ്രവർത്തനം കൂടുതൽ ശക്തിപ്പെടുത്തുന്നതിനും കാര്യക്ഷമമാക്കുന്നതിനും നടപടി സ്വീകരിച്ചുവരുന്നു.

സ്വദേശി വ്യവസായങ്ങളുടെ സംരക്ഷണം

12(*192) ശ്രീ. ടി. വി. രാജേഷ് :

ശ്രീ. എ. കെ. ബാലൻ :

ശ്രീ. പുരുഷൻ കുടലുണ്ടി :

ശ്രീ. സാജു പോൾ : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) സ്വദേശി വ്യവസായങ്ങളെ സംരക്ഷിക്കാത്തതുമൂലം മറ്റു സംസ്ഥാനങ്ങളിലേക്ക് അവ മാറ്റപ്പെടുന്നത് ശ്രദ്ധയിൽപ്പെട്ടിട്ടുണ്ടോ ;

(ബി) സ്വദേശി വ്യവസായങ്ങളെ സംരക്ഷിക്കുന്നത് സംബന്ധിച്ച സർക്കാർ നയം വ്യക്തമാക്കാമോ ;

(സി) ദശകങ്ങളായി പ്രവർത്തിക്കുന്നതും വിദേശനാണ്യം നേടിത്തന്നുകൊണ്ടിരിക്കുന്നതുമായ വ്യവസായ സ്ഥാപനങ്ങൾ സർക്കാർ സംവിധാനങ്ങളുടെ തെറ്റായ ഇടപെടലുകൾമൂലം സംസ്ഥാനത്തുനിന്നും പ്രവർത്തനം മാറ്റുന്നതായി ശ്രദ്ധയിൽപ്പെട്ടിട്ടുണ്ടോ ;

(ഡി) എങ്കിൽ സ്വീകരിച്ച നടപടികൾ വിശദമാക്കാമോ ?

വ്യവസായവും വിവരസാങ്കേതികവും വകുപ്പുമന്ത്രി (ശ്രീ. പി. കെ. കുഞ്ഞാലിക്കുട്ടി) :

(എ) ശ്രദ്ധയിൽപ്പെട്ടിട്ടില്ല.

(ബി) സ്വദേശി വ്യവസായങ്ങളെ സംരക്ഷിക്കുന്നതിന് സ്വീകരിച്ച നടപടികളെ സംബന്ധിച്ച വിവരങ്ങൾ താഴെ ചേർക്കുന്നു :

(1) ഉല്പാദനവും തൊഴിലവസരങ്ങളും തമ്മിലുള്ള പൊരുത്തക്കേടുകൾ പരിഹരിക്കുന്നതിനായി പരമ്പരാഗത തൊഴിൽ മേഖലയെ സാമ്പത്തികമായി